

समवर्णिक छंद जिसके प्रत्येक चरण में चार तगण के योग से बारह वर्ण होते हैं 60. संपूर्ण जाति का एक राग जिसमें शुद्ध स्वर लगते हैं पुं. (तद्.) भगवान विष्णु अथवा राम का शार्ङ्ग धनुष।

सारंग-नट पुं. (तत्.) सारंग और नट के योग से बना हुआ एक संकर राग।

सारंग-नाथ पुं. (तत्.) काशी के समीप स्थित एक स्थान जो अब सारनाथ कहलाता है।

सारंग-पाणि पुं. (तत्.) शार्ङ्गपाणि, सारंग अथवा शार्ङ्ग नामक धनुष को धारण करने वाला, विष्णु।

सारंग-भ्रमरी स्त्री. (तत्.) संगीत में, कर्नाटकी पद्धति की एक रागिनी।

सारंग-लोचन वि. (तत्.) जिसकी आँखें हिरन के समान सुंदर हो।

सारंगा स्त्री. (तत्.) 1. एक प्रकार की छोटी नाव जो एक ही लकड़ी की बनती है 2. एक प्रकार की बड़ी नाव जिस पर हजारों मन माल लादा जा सकता है 3. संगीत में एक प्रकार की रागिनी।

सारंगिक पुं. (तत्.) 1. चिड़ीमार, बहेलिया, शिकारी 2. एक छंद का नाम।

सारंगिका स्त्री. (तत्.) सारंगी एक वाद्य यंत्र।

सारंभ पुं. (तत्.) क्रोधपूर्ण वार्ता, गरमागरम बहस, क्रोधपूर्ण बहस।

सार पुं. (तत्.) 1. (किसी पदार्थ का) मूल अथवा उपयोगी अंश 2. (किसी पदार्थ का) रस, अर्क 3. किसी ग्रंथ, भाषण, लेख आदि का अति संक्षिप्त रूप 4. तात्पर्य, निष्कर्ष 5. शक्ति, बल 6. धन-संपत्ति 7. इमली, आम आदि का पना 8. मलाई 9. मक्खन 10. वीरता 11. दृढ़ता, मजबूती 12. भवन 13. शल्य 14. जल 15. वन 16. लोहा 17. लोहे का शस्त्र 18. तलवार 19. काढ़ा, क्वाथ 20. परिणाम, फल 21. शतरंज खेलने की गोट स्त्री. 1. खबर 2. सुधि, सँभाल, देखभाल 3. पलंग, खाट, चारपाई वि. 1.

अति उत्तम, श्रेष्ठ, सर्वोत्तम 2. असली, वास्तविक 3. सब प्रकार की त्रुटियों, दोषों आदि से रहित 4. न्यायसंगत।

सारक पुं. (तत्.) 1. हल्का जुलाब, मृदु विरेचक वस्तु 2. जमालगोटा वि. सारण करने वाला, हटाने या निकालने वाला।

सारकर्ता पुं. (तत्.) ग्रंथ का सार करने वाला, संक्षेपक, संक्षेपकार।

सारखा वि. (देश.) सरीखा।

सारघ पुं. (तत्.) मधु या शहद जो मधुमक्खियाँ विभिन्न प्रकार के फूलों से ग्रहण करती है वि. मधु-मक्खियों से संबंध रखने वाला।

सारगंध पुं. (तत्.) चंदन की लकड़ी।

सारगर्भित वि. (तत्.) 1. सारपूर्ण, जिसमें कुछ महत्व की बात हो 2. महत्वपूर्ण, मूल्यवान तथ्यों, युक्तियों आदि से युक्त जैसे- सारगर्भित भाषण, लेख आदि।

सारग्राही वि. (तत्.) 1. किसी वस्तु का प्रमुख सार ग्रहण करने वाला 2. ग्रंथ, लेख आदि का निष्कर्ष, तात्पर्य समझने वाला।

सार-घाट पुं. (तत्.+तद्.) तलवार की धार (तलवार का वह भाग जो थोड़ा झुकाव वाला होता है) मुहा. सार (तलवार) के घाट उतारना- वध करना।

सारजंट पुं. (अं.) पुलिस और सेना में सिपाहियों का छोटा अफसर, जमादार। sargeant

सारज पुं. (तत्.) ताजा मक्खन, नवनीत।

सारजासव पुं. (तत्.) बैधक में धान, फल, फूल, मूल सार, टहनी, पत्ते, छाल और चीनी-इन नौ चीजों से बनाया जाने वाला एक प्रकार का आसव।

सारटिफिकेट पुं. (अं.) प्रमाण-पत्र, सनद। certificate

सारण पुं. (तत्.) 1. कहीं से हटाना या हटाने में प्रवृत्त करना 2. अतिसार नामक रोग, दस्त की बीमारी 3. मक्खन, नवनीता 4. आँवला 5. रावण का एक मंत्री जो रामचंद्र की सेना में